



## നാമനിർദ്ദേശ കമ്മറ്റിക്കെതിരെ പരാതി

അൽമായവേദി ന്യൂസ് സർവ്വീസ്

ചെങ്ങന്നൂർ: വിവിധ സബ് കമ്മറ്റികളിലേയ്ക്കുള്ള മാനേജിംഗ് കമ്മറ്റിയംഗങ്ങളെ നാമനിർദ്ദേശം ചെയ്യാൻ രൂപീകരിച്ച സബ് കമ്മറ്റി പക്ഷപാതപരമായി പെരുമാറിയെന്ന് പരാതി. ചെങ്ങന്നൂർ ഭദ്രാസനാധിപനും സുന്നഹദോസ് മുൻ സെക്രട്ടറിയും കോർപ്പറേറ്റ് സ്കൂളുകളുടെ മുൻ മാനേജറുമായ തോമസ് മാർ അത്താനാസ്യോസ് മെത്രാപ്പോലീത്തായാണ് പ. കാതോലിക്കാബാവായ്ക്ക് രേഖാമൂലം പരാതി നൽകിയത്.

സഭ വക സ്ഥാപനങ്ങളിൽ ജോലി ചെയ്യുന്നവരെയോ അവരുടെ അടുത്ത ബന്ധുക്കളെയോ (മാതാവ്/ പിതാവ്/ ഭാര്യ/ ഭർത്താവ്/ മക്കൾ/ സഹോദരങ്ങൾ) അതത് സ്ഥാപനങ്ങളുടെ കമ്മറ്റികളിലേയ്ക്ക് നാമനിർദ്ദേശം ചെയ്യരുതെന്ന് മാർഗ്ഗനിർദ്ദേശം ഉണ്ടായിരുന്നു. ഈ മാനദണ്ഡത്തിന്റെ അടിസ്ഥാനത്തിലാണ് എ. കെ. ജോസഫ് (കോട്ടയം സെൻട്രൽ) അഡ്വ. സജി അലക്സ് (ചെങ്ങന്നൂർ) എന്നിവർ സ്കൂളുകളുടെ കമ്മറ്റിയിലേയ്ക്ക് പരിഗണിക്കപ്പെടാതിരുന്നത്.

എന്നാൽ ഫാ. കെ. എസ്. സാമുവേൽ (ചെങ്ങന്നൂർ), പ്രൊഫ. ബാബു വർഗീസ് (തുവമൺ) എന്നിവർ ഈ കമ്മറ്റിയിൽ കയറിപ്പറ്റി. ഇവരുടെ ഭാര്യമാർ സഭ വക യഥാക്രമം വെൺമണി, പത്തനംതിട്ട സ്കൂളുകളിലെ അധ്യാപകരാണ്. ഇവരെ നാമനിർദ്ദേശം ചെയ്തത് മാനദണ്ഡങ്ങളുടെ ലംഘനമാണെന്ന് പരാതിയിൽ ചൂണ്ടിക്കാട്ടി.

കോളജുകളുടെ കമ്മറ്റിയിലേയ്ക്ക് നോമിനേഷൻ കമ്മറ്റിയിൽ



തോമസ് മാർ അത്താനാസ്യോസ് മെത്രാപ്പോലീത്താ

ഭൂരിപക്ഷം പിന്തുണച്ച മാവേലിക്കര ബിഷപ്പ് മുൻ കോളജ് അധ്യാപകനും വിദ്യാഭ്യാസ വിചക്ഷണനുമായ പ്രൊഫ. ഡോ. ജിബ്ബി ജോർജിനെ അവസാന ലിസ്റ്റിൽ ഒഴിവാക്കിയതിനെയും പരാതിയിൽ പരാമർശിച്ചിട്ടുണ്ട്.

## ഉടൻ നടപടി വേണം: പ. പിതാവ്

കോട്ടയം: തോമസ് മാർ അത്താനാസ്യോസ് മെത്രാപ്പോലീത്തായുടെ പരാതി അടിയന്തിരമായി പരിശോധിച്ച് അവ വാസ്തവമെങ്കിൽ ഉടൻ നടപടിയെടുക്കാൻ പ. കാതോലിക്കാബാവാനോമിനേഷൻ കമ്മറ്റി ചെയർമാൻ കൂടിയായ ശ്രേഷ്ഠ നിയുക്ത ബാവായ്ക്ക് കല്പന നൽകി. കല്പനയുടെ കോപ്പി മറ്റംഗങ്ങൾക്കും ലഭിച്ചിട്ടുണ്ട്.

സുപ്രധാനമായ വിദ്യാഭ്യാസ സ്ഥാപനങ്ങളുടെ സബ് കമ്മറ്റിയിൽ അട്ടിമറി നടന്നിട്ടുണ്ടെന്ന് വിശ്വസനീയകേന്ദ്രങ്ങളിൽ നിന്നറിയുന്നു. സ്കൂളുകളുടെ കമ്മറ്റിയിലെ ആരോപണവിധേയരായ രണ്ടു പേരുടെയും പേര് നിർദ്ദേശിച്ച വ്യക്തി അവരുടെ അയോഗ്യത ബോധപൂർവ്വം മറച്ചുവെച്ചു.

കോളജുകളുടെ കമ്മറ്റിയിലേയ്ക്ക് കമ്മറ്റി പരിഗണിച്ചത് റിട്ട. പ്രിൻസിപ്പാളും കേരളാ യൂണിവേഴ്സിറ്റി സിൻഡിക്കേറ്റംഗവുമായിരുന്ന ഫാ. കെ. എ. ഏബ്രഹാം, സുൽത്താൻബത്തേരി കോളജിന്റെ സ്ഥാപക നേതാക്കളിലൊരാളായ ഫാ. സണ്ണി തോമസ്, കണ്ണൂർ യൂണിവേഴ്സിറ്റി മുൻ വൈസ് ചാൻസലർ ഡോ. അലക്സാണ്ടർ കാരയ്ക്കൽ, റിട്ട. പ്രിൻസിപ്പാൾ ഡോ. റ്റി. എ. ജോർജ്ജ്, വിദ്യാഭ്യാസത്തിൽ ഡോക്ടറേറ്റുള്ള ഡോ. ജിബ്ബി ജോർജ്ജ് എന്നിവരെയാണ്. ഇവരുടെ പേർ ഒഴിവാക്കി വിദ്യാഭ്യാസമേഖലയുമായി പുലബന്ധം പേലുമില്ലാത്ത ഏബ്രഹാം മാത്യു വീരപ്പള്ളി, കേണൽ മാത്യു ഏബ്രഹാം തുടങ്ങിയവരെയാണ് മാനേജിംഗ് കമ്മറ്റിയിൽ അവതരിപ്പിച്ചത്.

കഴിഞ്ഞ തിരഞ്ഞെടുപ്പിൽ സഹായിച്ചവരെ തിരുകിക്കയറ്റാൻ ഒരു സ്ഥാനി നടത്തിയ കളികളാണിവയെന്ന് ആരോപണമുണ്ട്.

## പുനഃസംഘടിപ്പിച്ചു

കോട്ടയം: തോമസ് മാർ അത്താനാസ്യോസ് മെത്രാപ്പോലീത്തായുടെ പരാതിയിൽ കഴമ്പുണ്ടെന്നു കണ്ടെത്തിയ നോമിനേഷൻ കമ്മറ്റി ഫാ. കെ. എസ്. സാമുവേൽ, പ്രൊഫ. ബാബു വർഗീസ് എന്നിവരെ ഒഴിവാക്കി പകരം ഫാ. ഐസക്. പി. ഡേവിഡ് (കോട്ടയം), പ്രൊഫ. ജിബ്ബി ജോർജ്ജ് (മാവേലിക്കര) എന്നിവരെ സ്കൂളുകളുടെ കമ്മറ്റിയിൽ നിയമിച്ചു.

നോമിനേഷൻ കമ്മറ്റിയെ തെറ്റിദ്ധരിപ്പിച്ച കമ്മറ്റിയംഗമായ സ്ഥാനിയുടെ പേരിൽ നടപടിയെടുക്കണമെന്ന ആവശ്യം ശക്തമായിട്ടുണ്ട്.

# പ്രോട്ടോക്കോൾ ലംഘനം തുടരുന്ന: കുട്ടുട്രസ്റ്റിമാർക്ക് അമർഷം

കോട്ടയം: സഭയുടെ പത്രക്കുറിപ്പുകളിൽ കീഴ്വഴക്കങ്ങൾ ലംഘിച്ച് കുട്ടുട്രസ്റ്റിമാരുടെ പേരിനു മുമ്പ് സെക്രട്ടറിയുടെ പേര് വയ്ക്കുന്ന നൂതന പ്രവണത നിർബാധം തുടരുന്നു.

സമ്മേളനങ്ങളിലും മറ്റ് വേദികളിലും വൈദികട്രസ്റ്റി, അൽമായട്രസ്റ്റി, സെക്രട്ടറി എന്ന സ്ഥാനക്രമമാണ് ഇപ്പോഴും പുലർത്തുന്നത്. വ്യത്യസ്തം വരുത്തിയത് പത്രപ്രസ്താവനകളിൽ മാത്രമാണ്. സഭാകേന്ദ്രത്തിൽ നിന്നുള്ള നിർദ്ദേശപ്രകാരമാണ് പത്രക്കുറിപ്പുകളിൽ സ്ഥാനക്രമം മാറ്റിയതെന്നാണ് പത്രമാധ്യമങ്ങളിൽ നിന്നറിയുന്നത്.

എന്നാൽ ഇത്തരം ഒരു സ്ഥാനമാറ്റത്തിനു യാതൊരു നിർദ്ദേശവും നൽകിയിട്ടില്ലെന്ന് പ. പിതാവിന്റെ ഓഫീസ് അറിയിച്ചു. പ. എപ്പിസ്കോപ്പൽ സുന്നഹദോസ് സെക്രട്ടറിയും, പി. ആർ. ഒ. ഫാ. മോഹൻ ജോസഫും ഈ മാറ്റത്തെക്കുറിച്ച് അറിഞ്ഞിട്ടില്ല.

പത്രക്കുറിപ്പുകളിൽ തങ്ങളെ താഴ്ത്തിക്കെട്ടുന്നതിൽ അമർഷമുണ്ടെങ്കിലും, ഇത്തരം നിസാരകാര്യങ്ങളിൽ പരസ്യവിവാദത്തിനു മുതിർന്ന് സ്വയം അപഹാസ്യരാകാൻ തങ്ങളില്ലെന്ന നിലപാടിലാണത്രെ കുട്ടുട്രസ്റ്റിമാർ.

## മുറിവുണക്കാൻ തീവ്രശ്രമം

കോട്ടയം: കഴിഞ്ഞ മാനേജിംഗ് കമ്മിറ്റി തിരഞ്ഞെടുപ്പു മുതൽ ചുവന്ന കുപ്പായ മോഹികളുടെയും ചില സ്ഥാനികളുടെയും കൃത്യശ്രമങ്ങൾ മൂലം സഭാകേന്ദ്രത്തിൽ നിന്നും സജീവ സഭാ പ്രവർത്തനത്തിൽ നിന്നും അകന്നുപോയ വൈദിക-അൽമായ നേതൃത്വത്തെ മടക്കിക്കൊണ്ടുവരാൻ തീവ്രശ്രമം ആരംഭിച്ചു. അത്യുന്നത സഭാകേന്ദ്രം തന്നെ നേരിട്ടാണ് ഈ ശ്രമങ്ങൾക്ക് മുൻകൈ എടുക്കുന്നത്.

കഴിഞ്ഞ മാനേജിംഗ് കമ്മിറ്റി തിരഞ്ഞെടുപ്പിലും തുടർന്നു നടന്ന സെക്രട്ടറി തിരഞ്ഞെടുപ്പിലും, വർക്കിംഗ് കമ്മിറ്റി പുനഃസംഘടനയിലും സ്ഥാനമോഹികൾ കളിച്ച കളിയിലൂടെയാണ് പ്രമുഖരായ വൈദിക അൽമായ നേതൃത്വത്തെ അകറ്റിയത്. വിഭജനവാദികളും ഈ കോക്കസിനെ പിന്തുണച്ചു. പ. പിതാവ് ഇടയ്ക്ക് രോഗാവസ്ഥയിലായ അവസരം ശരിക്കും മുതലെടുത്തവർ കാര്യപ്രാപ്തിയില്ലായ്മയിലൂടെ സഭാകേന്ദ്രത്തെ ഏതാണ്ട് നിശ്ചലമാക്കി.

എന്നാൽ പ. പിതാവ് പൂർണ്ണ ആരോഗ്യവാനായി തിരിച്ചെത്തിയതോടെ സ്ഥിതിഗതികൾക്ക് മാറ്റം വന്നു. പുതിയ നേതൃത്വത്തിന്റെ പാപ്പരത്വവും കഴിവില്ലായ്മയും സഭാനേതൃത്വത്തിനു ബോധ്യമായി. സ്വന്തം സ്ഥാനം ഉറപ്പിക്കാനും സ്വന്തം തിരുകികളാണെന്നും രഹസ്യ അജണ്ടകൾ നടപ്പാക്കാനുമാണ് മൂന്നാംകിട നിലവാരത്തിലുള്ള കോക്കസുകൾ ശ്രമിക്കുന്നതെന്ന് സഭാകേന്ദ്രത്തിനു ബോധ്യമായതിന്റെ പശ്ചാത്തലത്തിലാണ് മുറിവുണക്കാൻ പ്രക്രിയ ആരംഭിച്ചത്.

കഴിവുറ്റവരും നിസ്വാർത്ഥരും വൈദിക - അൽമായ നേതാക്കളുടെ മടങ്ങിവരവിന് തടസമായി നിൽക്കുന്നവരെ വേണമെങ്കിൽ ഒഴിവാക്കാനും മടിക്കില്ലെന്ന സൂചനയും സഭാകേന്ദ്രം നൽകുന്നുണ്ട്.

# അണയാതെ നിർത്തിയത് അൽമായവേദി

കൊച്ചി: മലങ്കര വർഗീസ് വയക്കേസ് തേഞ്ഞുമാഞ്ഞു പോകുന്നതിൽ നിന്നും തടഞ്ഞതിൽ അഖില മലങ്കര ഓർത്തഡോക്സ് അൽമായവേദിയുടെ പങ്ക് സുപ്രധാനമാണെന്ന് വടക്കൻ ഭദ്രാസനാംഗങ്ങൾ. മലങ്കര വർഗീസ് വയക്കേസ് സി. ബി. ഐ. യ്ക്കു വിട്ട കേരള ഹൈക്കോടതി വിധിക്കു ശേഷം അൽമായവേദി നേതൃത്വവുമായി ബന്ധപ്പെട്ട വടക്കൻ ഭദ്രാസനാംഗങ്ങളാണ് അവരുടെ നന്ദി അറിയിച്ചത്.

അൽമായവേദി എല്ലാ വർഷവും നടത്തുന്ന മലങ്കര വർഗീസ് അനുസ്മരണവും സഭാകേന്ദ്രത്തിൽ നടത്തിയ നിരന്തര സമ്മർദ്ദവും ഇല്ലായിരുന്നെങ്കിൽ മലങ്കരസഭയിലെ വിഭജനവാദികൾ മുന്പു തന്നെ മലങ്കര വർഗീസ് കേസ് തേച്ചുമായിച്ചു കളയുമായിരുന്നെന്നും അവർ അറിയിച്ചു.

## സാഹചര്യം പുനരുകൃത്തിന് അനുകൂലം: അൽമായവേദി

കോട്ടയം: സമീപകാലത്തുണ്ടായ കോടതിവിധികൾ പുത്തൻകുരിശു സൊസൈറ്റിയെ മലങ്കരസഭയുമായി എത്രയും വേഗം പുനരുകൃപ്പെടുവാൻ നിർബന്ധിതരാക്കുമെന്ന് അഖില മലങ്കര ഓർത്തഡോക്സ് അൽമായവേദി സെക്രട്ടറിയേറ്റ് വിലയിരുത്തി. അതിനാവശ്യമായ തുടർ നടപടികളുമായി ശക്തമായി മുമ്പോട്ടുനീങ്ങണമെന്ന് സഭാകേന്ദ്രത്തോട് അൽമായവേദി അഭ്യർത്ഥിച്ചു.

മലങ്കര വർഗീസ് കേസന്വേഷണം സി. ബി. ഐ. യ്ക്ക് വിട്ട നടപടിയെ സെക്രട്ടറിയേറ്റ് സ്വാഗതം ചെയ്തു. ഇതിനുവേണ്ടി പോരാടിയ വടക്കൻ ഭദ്രാസനങ്ങളിലെ അൽമായനേതാക്കളെ യോഗം അഭിനന്ദിച്ചു.

സഭയെ പിളർന്ന് ഒരു ഭാഗം പുത്തൻ കുരിശ് സൊസൈറ്റിക്കു നൽകാനായി നടത്തുന്ന മദ്ധ്യസ്ഥശ്രമങ്ങളെ യോഗം അപലപിച്ചു. ഇത്തരം ശ്രമങ്ങളെ തള്ളിക്കളഞ്ഞ സഭാനേതൃത്വത്തെ സെക്രട്ടറിയേറ്റ് അഭിനന്ദിച്ചു.

അൽമായവേദി പ്രസിഡണ്ട് കെ. വി. ഏബ്രഹാം കൊടുവത്തിനെ അപമാനിക്കുകയും പി. ആർ. ഒ. ജോയ്സ് തോട്ട്ക്കാടിനെ ഭീഷണിപ്പെടുത്തുകയും ചെയ്ത അസോസിയേഷൻ സെക്രട്ടറിയുടെ നടപടിയിൽ യോഗം പ്രതിഷേധിച്ചു.

**സ്നേഹം, സ്വാതന്ത്ര്യം,  
പുതിയ മാനവികത**  
**ഡോ. പൗലോസ് മാർ ഗ്രീഗോറിയോസ്**  
ദർശനത്തിന്റെ പൂക്കൾ, സ്നേഹത്തിന്റെ സ്വാതന്ത്ര്യം: ഒരു മഹാ രഹസ്യം (ആത്മകഥ), സ്വാതന്ത്ര്യദീപ്തി, യീഹൂദായുടെ സിംഹത്തോടൊപ്പം, മതനിരപേക്ഷത - ഒരു സംവാദം, പാശ്ചാത്യ പ്രബുദ്ധതയും ആധുനികോത്തരതയും എന്നീ ഗ്രന്ഥങ്ങളും 21 പ്രഭാഷണങ്ങളും 15 ലേഖനങ്ങളും. 650 ലധികം പേജുകൾ. വില: 300 രൂപ (ഇന്ത്യയിൽ) വിദേശത്തേക്ക്: \$ 10 .

**ഞാൻ കപ്പിയാരല്ലോ കത്തനാരാ.....**

മദ്ധ്യതിരുവിതാംകൂറിൽ നിന്നുള്ള പുരോഹിതൻ, അവിവാഹിതൻ, കേരളത്തിനു പുറത്തു സേവനം, മാനേജിംഗ് കമ്മിറ്റിയംഗം. ചിങ്ങപ്പുലരിയിൽ കേരളത്തിലെത്തി. പിതൃസഹോദരപുത്രന്റെ വിവാഹത്തിനാണ് നാട്ടിലെത്തിയത്. വിവാഹത്തലേന്ന് റ്റീഷർട്ടും ജീൻസും ധരിച്ച് ഏതാനും സുഹൃത്തുക്കളോടൊപ്പം ആലപ്പുഴ - ചങ്ങനാശ്ശേരി റോഡിലെത്തി. കേരളത്തിന്റെ തനതു രൂപി ആസ്വദിക്കുകയാണ് ലക്ഷ്യം. വെളുപ്പിൽ കറുത്ത അക്ഷരമുള്ള സ്ഥാപനങ്ങളിലൊന്നിൽ കയറി പ്രൈവറ്റ് റൂമിൽ സ്ഥലം പിടിച്ചു. മരച്ചീനി മത്സ്യാദികളും തനതു രുചിയും ആവോളം ആസ്വദിച്ചു.

ഇത്തരം സ്ഥാപനങ്ങളിൽ ഭക്ഷണാനന്തരമുള്ള പരിപാടിയാണ് ഗാനമേള. വയലാറിന്റെ സിനിമാപ്പാട്ടുകൾക്കും കെ. പി. എ. സി. യുടെ പഴയ നാടക ഗാനങ്ങൾക്കുമാണ് ഇപ്പോഴും ഇവിടെ പ്രിയം. ടി പ്രൈവറ്റ് മുറിയിൽ നിന്നും ഗാനമേള തുടങ്ങി. സ്വൽപ്പസമയം കഴിഞ്ഞപ്പോൾ ഗാനങ്ങൾ സുറിയാനിയിലായി.

പാട്ടു കേട്ടപ്പോൾ അടുത്ത മുറിയിൽ തനതു രുചി ആസ്വദിച്ചിരുന്ന ഒരു സാദാ ഓർത്തഡോക്സുകാരൻ സംഗതി സുറിയാനിയാണെന്നു പിടികിട്ടി. ഒപ്പം അദ്ദേഹവും. ഇത്രേം സുറിയാനിയറിയാവുന്നവനാരോ? ഏതായാലും ചുമ്മാ മാപ്പിളയല്ല. വല്ല കപ്പിയാരുമായിരിക്കും. എന്നാലും ഈ കാലത്ത് ഇത്രേം സുറിയാനി അറിയാവുന്ന കപ്പിയാരോ? അദ്ദേഹം തന്നെ. ഏതായാലും ആളെ ഒന്നുകാണണമെന്ന് സാദാ ഓർത്തഡോക്സുകാരൻ ആഗ്രഹം.

ഓർത്തഡോക്സുകാരൻ എഴുന്നേറ്റ് അടുത്ത പ്രൈവറ്റ് റൂമിലേക്ക് എത്തിനോക്കി. ടീഷർട്ടും ജീൻസും ധരിച്ച് സുറിയാനി ഗീതങ്ങൾ ആലപിക്കുന്ന താടിക്കാരനെക്കണ്ട് സായുജ്യമടഞ്ഞു. എന്നിട്ട് ഉച്ചത്തിൽ ആത്മഗതം നടത്തി. “നല്ല പഷ്ട് കപ്പിയാർ.”

ഈ അപമാനം ഗായകനു സഹിച്ചില്ല. പാട്ടു നിർത്തി ചാടിയെഴുന്നേറ്റു ഗായകൻ ആക്രോശിച്ചു: ‘ഞാൻ കപ്പിയാരല്ലോ കത്തനാരാ.’ ഓർത്തഡോക്സുകാരൻ സമ്മതിച്ചില്ല. കപ്പിയാരാണെന്ന വാദത്തിൽ ഉറച്ചു നിന്നു. കാരണവും പറഞ്ഞു ‘ഞങ്ങളുടെ കത്തനാരമ്മാർ ഷാപ്പിക്കേറത്തില്ല.’

അപമാനിതനായ ഗായകനുണ്ടോ വിടുമ്പു. തന്റെ പട്ടയാം ചോദ്യം ചെയ്യപ്പെട്ട രോഷത്തിൽ അട്ടഹാസം തുടങ്ങി. ഓർത്തഡോക്സുകാരനും സമ്മതിച്ചില്ല. വാഗ്വാദം ഉച്ചത്തിലായി.

അവസാനം ഇടയനും കുഞ്ഞാടും പരസ്പരം “കൈവെപ്പു നൽകുന്ന” ലെവലിലെത്തിയപ്പോൾ ഷാപ്പ് കോൺട്രാക്റ്റർ എടപെട്ടു രണ്ടു കട്ടരെയും പിടിച്ചു വണ്ടിയിൽ കയറ്റി വിട്ട് സ്ഥലം കാലിയാക്കി. അപ്പോഴും ഗായകൻ പ്രഖ്യാപിച്ചു ‘ഞാൻ കത്തനാരാടാ.’ കുഞ്ഞാടും വിട്ടുകൊടുത്തില്ല “ഞങ്ങളുടെ കത്തനാരമ്മാർ ഷാപ്പി കയറത്തില്ല.”

**വാൽക്ഷണം:** ഈ മാനുദേഹത്തെ അടുത്ത മെത്രാൻ തിരഞ്ഞെടുപ്പിൽ ഔദ്യോഗിക സ്ഥാനാർത്ഥിയാക്കാമെന്ന് ഒരു സഭാസ്ഥാനി തിരഞ്ഞെടുപ്പ് വാഗ്ദാനം നൽകിയിട്ടുണ്ടത്രെ..... ആമ്മീൻ.



**രാവിലെ പത്രം നോക്കിയിട്ടും പത്രങ്ങളുടെ ഇന്റർനെറ്റ് എഡീഷൻ പരതിയിട്ടും മലങ്കരസഭാ വാർത്തകളൊന്നും കണ്ടില്ലേ? നിരാശപ്പെടേണ്ട. നമുക്ക് നമ്മുടെ സ്വന്തം മാധ്യമമുണ്ടല്ലോ? മലങ്കര ഓർത്തഡോക്സ് ടി. വി.**

**നിങ്ങൾക്ക് ബ്രോഡ്ബാന്റ് ഇന്റർനെറ്റ് കണക്ഷൻ ഉണ്ടെങ്കിൽ മലങ്കര ഓർത്തഡോക്സ് ടി. വി. നിങ്ങൾക്ക് ശരിയായി പ്രയോജനപ്പെടുത്താൻ സാധിക്കും**

**ഔഗേൻ മാർ ദീവനാസ്യോസ് തിരുമേനിയുടെ കബറടക്കത്തിന്റെ വീഡിയോ ദൃശ്യങ്ങൾ ഡൗൺലോഡ് ചെയ്ത് കാണുവാനുള്ള സൗകര്യം ഇപ്പോൾ ലഭ്യമാണ്.**

**മലങ്കര**

**ഓർത്തഡോക്സ് ടിവി**

സന്ദർശിച്ചുകൊണ്ടിരിക്കുക

[www.malankaraorthodox.tv/](http://www.malankaraorthodox.tv/)